

બી.કે.સી.૧૨૩ કુંવરબાઇનું મામેરું (આ.પ.વ.)

યોજના બાબત. વર્ષ ૨૦૧૪-૧૫ રૂ.૨૦.૦૦ લાખ

ગુજરાત સરકાર,

સામાજિક ન્યાય અને અધિકારીતા વિભાગ,

ઠરાવ ક્રમાંક: સશપ/૧૦૨૦૧૩/૮૨૩૭૧૦/અ

સચિવાલય, ગાંધીનગર.

તા.૨૮/૭/૨૦૧૪

વંચાણે લીધા:-

- (૧) સામાજિક ન્યાય અને અધિકારીતા વિભાગનો તા.૨/૫/૧૯૯૫ ઠરાવ ક્રમાંક:એસસીડબલ્યુ/૧૦૯૧/૯૭૫(૯૫)જ
- (૨) નિયામકશ્રી, વિકસતિ જાતિ કલ્યાણ ખાતાનો તા.૨૦/૧/૨૦૧૪ના પત્રકમાંક:વિજાક/જન/ન.બા./મામેરું/૧૩-૧૪/૩૮

ઠરાવ:-

આર્થિક રીતે પછાત વર્ગની કન્યાઓને લગ્ન પ્રસંગે મામેરા માટે થતા ખર્ચને પહોંચી વળવા માટે કુંવરબાઇનું મામેરું યોજના હેઠળ સહાય આપવાની યોજના આ વિભાગના વંચાણ ક્રમાંક:(૧) હેઠળના તા.૨/૫/૧૯૯૫ના ઠરાવથી મંજૂરી આપવામાં આવેલ હતી. આ યોજના હેઠળ આર્થિક રીતે પછાત વર્ગની કન્યાઓના લગ્ન પ્રસંગે કુટુંબદીઠ એક કન્યાને મામેરા માટે રૂ.૧૦,૦૦૦/- ની નાણાકીય સહાય આપવામાં આવે છે. પરંતુ હાલમાં બેટી બચાવો, કન્યા કેળવણી વગેરે યોજનાઓને પ્રોત્સાહન આપવામાં આવતું હોય ખાતાની કુંવરબાઇનું મામેરું યોજના અંતર્ગત કુટુંબદીઠ બે કન્યાઓને લાભ આપવાની બાબતે વંચાણ હેઠળના ક્રમાંક:(૨) ના નિયામકશ્રી (વિ.જા)ના પત્રથી દરખાસ્ત કરવામાં આવેલ હતી. જેનો નાણાકીય વર્ષ ૨૦૧૪-૧૫ના અંદાજપત્રમાં સમાવેશ કરવામાં આવેલ છે. જેની વહીવટી મંજૂરી આપવાની બાબત સરકારશ્રીની વિચારણા હેઠળ હતી.

પુખ્ત વિચારણાના અંતે આર્થિક રીતે પછાત વર્ગની એક જ કુટુંબની બે કન્યાઓને કુંવરબાઇનું મામેરું યોજના હેઠળ લાભ આપવા માટે વર્ષ ૨૦૧૪-૧૫ના અંદાજપત્રમાં કરવામાં આવેલ રૂ.૨૦.૦૦ લાખ(અંકે રૂપિયા વીસ લાખ પુરા) ની જોગવાઈનો ખર્ચ કરવા નીચેની શરતોએ આથી મંજૂરી આપવામાં આવે છે.

- (૧) આ અંગેનો ખર્ચ જે તે વર્ષની બજેટ જોગવાઈ અને નાણા વિભાગ ધ્વારા વખતો વખત ફાળવવામાં આવતી ગ્રાન્ટની મર્યાદામાં કરવાનો રહેશે.
- (૨) પ્રસ્તુત દરખાસ્ત સંદર્ભે પ્રવર્તમાન નિયમોને આધિન ચાલુ તથા જરૂરીયાત પ્રમાણે આગામી નાણાકીય વર્ષમાં પર્યાપ્ત બજેટ જોગવાઈ કરાવી લેવાની રહેશે.
- (૩) આ અંગેનું ખર્ચ રાજ્ય સરકારના સ્થાયી તેમજ વખતો વખતના લાગુ પડતા ઠરાવો/ પરિપત્રો અને જોગવાઈઓ મુજબ નિયત પદ્ધતિથી કરવાનો રહેશે.

૩૩૭

૨૮/૭/૧૪

૧૦૩૬

૦૮/૦૮/૧૬

- (૪) આ મંજૂરી અન્વયે કરવાના થતા ખર્ચ અંગે નાણાકીય ઔચિત્યના સિદ્ધાંતોનું પાલન કરવાનું રહેશે.
- (૫) આ મંજૂરી અન્વયે ફાળવેલ ગ્રાન્ટનો અન્ય હેતુ માટે ઉપયોગ કરી શકશે નહિ. બચત રહેતી રકમ વર્ષ આખરે સરન્ડર કરવાની રહેશે.
- (૬) આ યોજના હેઠળ નિયત કરવામાં આવેલ શરતોનું ચુસ્તપણે પાલન કરવાનું રહેશે.
- (૭) પ્રવર્તમાન યોજનાના નોમ્સ અને સહાયની રકમોમાં જો ફેરફાર કરવાનો થતો હોય તો તે અંગે રાજ્ય સરકારના આદેશો મેળવી લેવાના રહેશે.
- (૮) આ યોજના હેઠળ જો ભારત સરકાર તરફથી કોઈ ફાળાની રકમ મળવાપાત્ર થતી હોય તો તે મુજબની કાર્યવાહી હાથ ધરવાની રહેશે અને તદનુસારની જોગવાઈ બજેટમાં કરાવવાની રહેશે.
- (૯) આ યોજનાના ઠરાવમાં કરવામાં આવેલ અગાઉ ની જે જોગવાઈઓ હતી તે તમામ જોગવાઈઓ યથાવત રહેશે.

આ અંગેનો ખર્ચ માગણી ક્રમાંક:૯૨, મુખ્ય સદર:૨૨૨૫ અનુસૂચિત જાતિ, અનુસૂચિત આદિજાતિ અને અન્ય પછાત વર્ગોનું કલ્યાણ મુખ્ય સદર: ૮૦૦ અન્ય ખર્ચ, ગૌણ સદર: બીકેસી૧૨૩ આ.પ.વ.ની કન્યાઓને મામેરા માટે નાણાકીય સહાય હેઠળ ઉધારવાના રહેશે.

આ ઠરાવ આ વિભાગની સરખા ક્રમાંકની ફાઇલ પર અગ્રસચિવશ્રી(નાણા) ની તા.૨૪/૬/૨૦૧૪ની નોંધથી મળેલ અનુમતિ અન્વયે બહાર પાડવામાં આવે છે.

ગુજરાતના રાજ્યપાલશ્રીના હુકમથી અને તેમના નામે.



(જે.વી.દેસાઈ)

ઉપસચિવ

સામાજિક ન્યાય અને અધિકારીતા વિભાગ

નં. વિજાક/જન/કું.મા/ ૨૦૧૪-૧૫/૧૪૧૪  
નિયામક, વિકસતી જાતિ કલ્યાણ ખાતું,  
બ્લોક નં .૪ /૩, ડૉ .જીવરાજ મહેતા ભવન,  
ગુજરાત રાજ્ય, ગાંધીનગર  
ફોન નં .૨૩૨૫૩૨૪૫ થી ૫૩, ફેક્સ નં ૨૩૨૫૩૨૪૬  
E.MAIL: dire-dcw@gujarat.gov.in  
તા. ૭ /૮ /૨૦૧૪

નકલ રવાના જાણ તેમજ જરૂરી કાર્યવાહી સારૂ :-

૧. જિલ્લા નાયબ નિયામકશ્રી (વિ.જા) જિ.....
૨. જિલ્લા સમાજ કલ્યાણ અધિકારીશ્રી (વિ.જા) જિ.....

  
( નરેન્દ્ર ગરુડા )  
સંયુક્ત નિયામક  
વિકસતી જાતિ કલ્યાણ ખાતું  
ગુજરાત રાજ્ય, ગાંધીનગર